

विविध बैंक प्रकरण संख्या 02/2021(GCMS : 2021/02) एचडीएफसी लिमिटेड सी-25
मगवन्त दास रोड, सेन्ट जेवियर स्कूल के सामने, सी-स्कीम, जयपुर बनाम
1. सन्तोष सिंह पटवाल पुत्र प्रताप सिंह पटवाल 2. आनन्दी देवी पत्नी प्रताप सिंह
पटवाल पता मकान नं. 56, वार्ड नं. 19, स्ट्रीट नं. 02, ब्राहम कॉलोनी, श्रीगंगानगर -
335001

16.05.2022

पत्रावली पेश हुई। प्रार्थी बैंक के अधिवक्ता श्री जिन्द्रपाल भारिया उपस्थित
हुए। प्रार्थी के अधिवक्ता की बहस पूर्व में सुनी जा चुकी है। पत्रावली का अवलोकन
किया गया।

प्रार्थी बैंक के अधिवक्ता का कथन था कि प्रार्थी द्वारा एक प्रार्थना पत्र वित्तीय
आस्तियों का प्रतिभूतिकरण और पुर्नगठन और प्रतिभूति हित प्रवर्तन अधिनियम 2002
की धारा 14 के अन्तर्गत दिनांक 06.01.2020 को प्रस्तुत किया था कि प्रार्थी बैंक द्वारा
अप्रार्थीगण सन्तोष सिंह एवं आनन्दी देवी को ऋण सुविधा के रूप में कुल 10,33,259
रूपये (अखरे रूपये दस लाख तैंतिस हजार दो सौ उन्नसठ मात्र) (दिनांक 13.02.
2015 को 10,00,000/- एवं दिनांक 16.02.2015 को 33,259/-) का ऋण स्वीकृत
किया था। ऋण की सुरक्षा की एवज में अप्रार्थी आनन्दी देवी की सम्पत्ति प्लॉट नं 56,
किल्ला नं. 22, स्कवायर नं. 68, चक नं. 1-ए छोटी, श्रीगंगानगर को प्रार्थी बैंक के
पास बंधक रखा। उनका आगे कथन है कि अप्रार्थीगण द्वारा ऋण की शर्तों के
अनुसार नियमित रूप से ऋण का भुगतान नहीं किया गया है जिस कारण उनका
ऋण खाता दिनांक 31.07.2017 को अनर्जक परिसम्पत्ति(एन.पी.ए.) के रूप में घोषित
कर दिया गया है। अप्रार्थीगण ऋणियों के नाम दिनांक 30.04.2019 को
10,25,270/- रूपये ऋण राशि व इसके पश्चात के ब्याज व अन्य खर्च अतिरिक्त के
बकाया है जिस पर अप्रार्थीगण को धारा 13(2)के अन्तर्गत 60 दिवस का नोटिस
दिनांक 27.05.2019 को उक्त बकाया राशि जमा करवाने के लिए जारी किया गया।
उक्त धारा 13(2) के 60 दिवस के नोटिस अप्रार्थीगण को रजिस्टर्ड डाक से भिजवाये
गये है। इसके बावजूद भी अप्रार्थीगण ऋणियों द्वारा बैंक की उक्त बकाया राशि जमा
नहीं करवाई गई है। इसलिए अप्रार्थीगण ऋणियों द्वारा सुरक्षा की एवज में प्रार्थी बैंक

जिला मजिस्ट्रेट
श्री गंगानगर

के पास दृष्टि बंधक रखी गई अप्रार्थी आनन्दी देवी की सम्पत्ति प्लॉट नं 56, किल्ला नं. 22, स्कवायर नं. 68, चक नं. 1-ए छोटी, श्रीगंगानगर का भौतिक कब्जा प्रार्थी बैंक को पुलिस की सहायता से दिलाया जावे।

मैने, प्रार्थी बैंक के अभिभाषक के उक्त तर्कों पर मनन किया एवं पत्रावली में उपलब्ध उनके प्रार्थना पत्र धारा 14, शपथ पत्र एवं अन्य उपलब्ध दस्तावेजात का भी अवलोकन किया तो पाया कि उक्त प्रार्थना पत्र के अनुसार प्रार्थी बैंक ने **अप्रार्थीगण संतोष सिंह एवं आनन्दी देवी को 10,33,259 रूपये (अखरे रूपये दस लाख तैंतिस हजार दो सौ उन्नसठ मात्र) (दिनांक 13.02.2015 को 10,00,000/- एवं दिनांक 16.02.2015 को 33,259/-) की ऋण राशि की स्वीकृति प्रदान की थी।** ऋण की सुरक्षा की एवज में अप्रार्थी आनन्दी देवी ने अपनी सम्पत्ति प्लॉट नं 56, किल्ला नं. 22, स्कवायर नं. 68, चक नं. 1-ए छोटी, श्रीगंगानगर प्रार्थी बैंक के पास रहन रखी। प्रार्थी बैंक के प्रार्थना धारा 14 एवं उसके समर्थन में प्रस्तुत दस्तावेजात एवं शपथ पत्र के अनुसार अप्रार्थी ऋणियों का खाता दिनांक 31.07.2017 को **अनर्जक परिसम्पत्ति (एन.पी.ए.)** हो गये। बैंक द्वारा अप्रार्थीगण ऋणियों को धारा 13(2) के नोटिस दिनांक 27.05.2019 को जारी कर पोस्ट ऑफिस के रजिस्टर्ड डाक से भिजवाने की अस्पष्ट रसीद पत्रावली में उपलब्ध है। **अप्रार्थीगण के धारा 13(2) के नोटिस प्राप्ति के परिणामस्वरूप ऑनलाईन ट्रेक पत्रावली में उपलब्ध है किन्तु ऑनलाईन ट्रेक Item Delivered के न होकर Out of devlivery के है।**

वित्तीय आस्तियों का प्रतिभूतिकरण और पुर्नगठन और प्रतिभूति हित प्रवर्तन अधिनियम 2002 की धारा 14 के अन्तर्गत प्रस्तुत प्रार्थना पत्र पर कार्रवाई करने के लिए विवादग्रस्त सम्पत्ति जिसका भौतिक कब्जा चाहा जा रहा है वह सम्बन्धित जिला मजिस्ट्रेट के क्षेत्राधिकार में होना आवश्यक है और दूसरा सम्बन्धित ऋणियों पर धारा 13(2) के नोटिस की तामील ऋणियों/जमानतदारों पर विधिवत् रूप से होनी आवश्यक है।

जिला मजिस्ट्रेट
श्री गंगानगर

जहां तक ऋण की एवज में बंधक रखी गई अप्रार्थी आनन्दी देवी की सम्पत्ति प्लॉट नं 56, किल्ला नं. 22, स्कवायर नं. 68, चक नं. 1-ए छोटी, श्रीगंगानगर जो प्रार्थी बैंक के पास बंधक रखी हुई है, का संबध है, वह निम्न हस्ताक्षरकर्ता के क्षेत्राधिकार जिला श्रीगंगानगर में स्थित है। इसलिए वित्तिय आस्तियों का प्रतिभूतिकरण और पुर्नगठन और प्रतिभूति हित प्रवर्तन अधिनियम 2002 की धारा 14 के तहत निम्न हस्ताक्षरकर्ता कार्रवाई करने के लिए सक्षम है।

जहां तक अप्रार्थीगण ऋणियों पर धारा 13(2) के जारी नोटिस 27.05.2019 की तामील का प्रश्न है। प्रार्थना पत्र के अनुसार दिनांक 27.05.2019 को 60 दिवस में राशि जमा करवाने का धारा 13(2) के नोटिस अप्रार्थीगण को रजिस्टर्ड डाक से दिनांक 30.05.2019 भिजवाये गये है, जिसकी अस्पष्ट पावती रसीद पत्रावली में उपलब्ध है एवं अप्रार्थीगण को धारा 13(2) के नोटिस की प्राप्ति परिणामस्वरूप पोस्ट ऑफिस के ऑनलाईन ट्रेक की प्रति उपलब्ध है, किन्तु ऑनलाईन ट्रेक Item Delivered के न होकर Out of delivery के है, जिससे स्पष्ट है कि अप्रार्थी को धारा 13(2) के नोटिस की विधिवत् तामील नहीं हुई है। वित्तिय आस्तियों का प्रतिभूतिकरण और पुर्नगठन और प्रतिभूति हित प्रवर्तन अधिनियम 2002 अन्तर्गत धारा 14 के अनुसार अप्रार्थीगण ऋणियों को धारा 13(2) का 60 दिवस का नोटिस जारी करने पर यदि अप्रार्थीगण ऋणियों पर नोटिस की तामील नहीं होती है और अप्रार्थीगण नोटिस की तामील से बचने का प्रयास करते है तो नोटिस की प्रति उनके निवास स्थान पर चस्पा कर दो समाचार पत्रों में धारा 13(2) के नोटिस का प्रकाशन करवाना आवश्यक होता है परन्तु प्रार्थी बैंक ने धारा 13(2) के नोटिस की रजिस्टर्ड डाक से विधिवत् तामील नहीं करवाई है और रजिस्टर्ड डाक से तामील न होने पर धारा 13(2) के नोटिस की चस्पांदगी उसके निवास स्थान पर कर धारा 13(2) के नोटिस का प्रकाशन दो समाचार पत्रों में नहीं

जिला मजिस्ट्रेट
श्री गंगानगर

करवाया है इसलिए अप्रार्थीगण ऋणियों पर धारा 13(2) के नोटिस की विधिवत् तामील नहीं मानी जा सकती।

नोटिस तामील के सम्बन्ध में वित्तीय आस्तियों का प्रतिभूतिकरण और पुर्नगठन और प्रतिभूति हित प्रवर्तन नियम 2002 के नियम 3 निम्नानुसार अवलोकनीय है:

Demand Notice

(1) The service of demand notice as referred to in sub-section (2) of section 13 of the Ordinance shall be made by delivering or transmitting at the place where the borrower or his agent, empowered to accept the notice or documents on behalf of the borrower, actually and voluntarily resides or carries on business or personally works for gain, by registered post with acknowledgement due, addressed to the borrower or his agent empowered to accept the service or by Speed Post or by courier or by any other means of transmission of documents like fax message or electronic mail service:

PROVIDED that where authorised officer has reason to believe that the borrower or his agent is avoiding the service of the notice or that for any other reason, the service cannot be made as aforesaid, the service shall be effected by affixing a copy of the demand notice on the the outer door or some other conspicuous part of the house or building in which the borrower or his agent ordinarily resides or carries on business or personally works for gain and also by publishing the contents of the demand notice in two leading newspaper, one in vernacular language, having sufficient circulation in that locality.

(2) Where the borrower is a body corporate the demand notice shall be served on the registered office or any of the brances of such body corporate as specified under sub rule(a)

(3) Any other notice in writing to be served on the borrower or his agent by authorised officer, shall be served in the same manner as provided in this rule.

(4) Where there are more than one borrower the demand noice shall be served on each borrower.

चूंकि प्रार्थीगण धारा 13(2) के नोटिस दिनांक 27.05.2019 को जारी कर रजिस्टर्ड डाक से भिजवाये गये है तथा जिसकी अस्पष्ट पावती रसीद पत्रावली में उपलब्ध है प्रार्थी बैंक ने अप्रार्थीगण को उक्त धारा 13(2) के नोटिस के ऑनलाईन ट्रैक Item Delivered के नहीं है। इस प्रकार बैंक द्वारा ऋणी को तामील के सम्बन्ध में अधिनियम के अन्तर्गत प्राप्त अधिकारो की अवहेलना की है। इसप्रकार ऋणियों पर धारा 13(2) के नोटिस की विधिवत् तामील होना नहीं माना जा सकता।

जिला मजिस्ट्रेट
श्री गंगानगर

माननीय उच्चतम न्यायालय की खण्डपीठ ने 2012 Cr. I.R.(SC) 726 -
State of Bihar & Anr versus Arvind Kumar & Anr के पैरा-13 में भी निम्न प्रकार
से निर्देश दिये हैं :

13. In Manish Goel Vs Rohini Goel, AIR 2010 SC 1099, this Court has held that generally, no Court has competence to issue a direction contrary to law nor the Court can direct an authority to act in contravention of the statutory provisions. The Courts are meant to enforce the rule of law and not to pass the orders or directions which are contrary to what has been injected by law. [see also : Vice Chancellor, University of Allahabad & Ors. Vs Dr. Anand Prakash Mishra & Ors., (1997) 10 SCC 264; and Karnataka State Road Transport Corporation Vs Ashrafulla Khan & Ors, AIR 2002 SC 629]

अतः उक्त विवेचन के आधार पर एवं उक्त कानूनी प्रावधानों की अवहेलना होने के कारण प्रार्थी हाउसिंग डवलपमेंट फाईनेंस कॉरपोरेशन (एच.डी.एफ.सी.) लि. का प्रार्थना पत्र अन्तर्गत धारा 14 वित्तीय आस्तियों का प्रतिभूतिकरण और पुर्नगठन और प्रतिभूति हित प्रवर्तन अधिनियम 2002 स्वीकार करने योग्य नहीं है। प्रार्थी बैंक का उक्त प्रार्थना खारिज किया जाता है। प्रार्थी बैंक उक्त अधिनियम 2002 की पूर्ण पालना करते हुए अप्रार्थीगण को पुनः धारा 13(2) के नोटिस जारी कर सम्पूर्ण कार्यवाही नये सिरे से कर पुनः धारा 14 का प्रार्थना पत्र प्रस्तुत करने के लिए स्वतन्त्र है। आदेश की प्रति प्रार्थी बैंक को पालनार्थ भिजवाई जावे। पत्रावली बाद तर्तीब तकमील दाखिल दफ्तर हो।

यह आदेश आज दिनांक 16.05.2022 को मेरे द्वारा लिखाया जाकर खुले न्यायालय में सुनाया गया।

(रुक्मणि रियार सिहाग)

जिला मजिस्ट्रेट

श्री धनानन्द